



లింగాపురం గ్రామ కన్వీనర్ గా భిక్షపతి నియామకం



గ్రామ కన్వీనర్ గా నియామక పత్రాన్ని అందజేస్తున్న క్లస్టర్ ఇన్ చార్జి వెంకన్న

చెన్నారావుపేట, అక్టోబర్ 11: మండలంలోని లింగాపురం గ్రామంలో బీఆర్ఎస్ కన్వీనర్ గా బీ భిక్షపతిని నియమించినట్లు మండల సీనియర్ నాయకులు, లింగాపురం క్లస్టర్ ఇన్ చార్జి బాలా వెంకన్న తెలిపారు. గురువారం ఎమ్మెల్యే పెద్ది సుదర్శన్ రెడ్డి ఆదేశాల మేరకు.. వేల్పుల భిక్షపతిని నియామక పత్రాన్ని అందజేశారు. అలాగే కో కన్వీనర్ గా బొడ్డుపల్లి కుమారస్వామి, నామిజు బాస్కర్, అజ్మీరా మోహన్, రంజిత్ ను ఎన్నుకున్నారు. ఈ కార్యక్రమంలో జడ్పీ కో ఆఫ్ఫీస్ సభ్యులు రషీ, పార్టీ మండల ప్రధాన కార్యదర్శి నామిండ్ల నరేశ్, మహిళా విభాగం అధ్యక్షురాలు రాజుల పాటి ఉమా అశోక్, ఎంపీటీసీ తప్పెట రాజేందర్, ఉప సర్పంచ్ వేములపల్లి రాజేకుమార్, కుమారస్వామి, శంకర్ లింగం, కట్టయ్య తదితరులు పాల్గొన్నారు.

'అభినందన సభను జయప్రదం చేయాలి'

చెన్నారావుపేట, అక్టోబర్ 11 : నర్సంపేట మార్కెట్ కమిటీ చైర్మన్ గా నియామకమైన పొన్నం మొగిలికి నేడు నిర్వహించనున్న అభినందన సభను జయప్రదం చేయాలని చెన్నారావుపేట ముదిరాజ్ మహాసభ అధ్యక్షుడు హంస విజయరామరాజు కోరారు. గురువారం మండల కేంద్రంలో ఆయన మాట్లాడుతూ జిల్లాలో అత్యంత ప్రతిష్టాత్మకమైన నర్సంపేట వ్యవసాయ మార్కెట్ కమిటీ చైర్మన్ గా ముదిరాజ్ ముద్దు బిడ్డ అయిన పొన్నం మొగిలిని ఎంపిక చేయడంపై యావత్ ముదిరాజులు హార్షం వ్యక్తం చేస్తున్నట్లు తెలిపారు. శుక్రవారం మండలంలోని మాడన్నపేట రోడ్డు ముదిరాజ్ సంఘం పెద్దమ్మ గుడి ప్రాంగణంలో డివిజన్ అధ్యక్షుడు జినుకుల కొమ్మలూ ఆధ్వర్యంలో అభినందన సభ నిర్వహించనున్నారని తెలిపారు. ఈ సభకు ముదిరాజ్ మహాసభ రాష్ట్ర అధ్యక్షుడు, శాసన మండలి డిప్యూటీ చైర్మన్ బండా ప్రకాష్ ముదిరాజ్, ఎమ్మెల్యే పెద్ది సుదర్శన్ రెడ్డి హాజరు కానున్నట్లు తెలిపారు. ఈ సమావేశానికి ముదిరాజులు పెద్ద సంఖ్యలో హాజరై విజయవంతం చేయాలని

దేశం కోసం పోరాడిన సైనికులు..

నర్సంపేట, అక్టోబర్ 12 : దేశంలో కోసం సైనికులు పోరాడుతున్నారని కాకతీయ విశ్వవిద్యాలయం జాతీయ సేవా పథకం సమన్వయ కర్త డాక్టర్ ఈసం నారాయణ అన్నారు. గురువారం నర్సంపేటలోని సిద్ధార్థ డిగ్రీ, పీజీ కళాశాలలో జాతీయ సేవా పథకం ఆధ్వర్యంలో మేరీ మట్టి- మేరా దేశ్ కార్యక్రమాన్ని నిర్వహించారు. కాగా, ఆయన ముఖ్య అతిథిగా పాల్గొని మాట్లాడారు. ఎంతో మంది సైనికులు వీరమణుల పొంది ఈ మట్టిలో కలిసి పోయారన్నారు. ఈ కార్యక్రమంలో ప్రిన్సిపాల్ గోగుల ప్రభాకర్ రెడ్డి, ఎన్ఎస్ఎస్ ప్రాగ్రాం ఆఫీసర్ అశోక్, పీడీ రమేష్ పాల్గొన్నారు.

ఆర్టీసీ చైర్మన్ ను కలిసిన బీఆర్ఎస్ నాయకులు



యాదగిరి రెడ్డికి శుభాకాంక్షలు తెలుపుతున్న రవీందర్

కరీమాబాద్, అక్టోబర్ 12 : ఇటీవలే తెలంగాణ ఆర్టీసీ చైర్మన్ గా బాధ్యతలు స్వీకరించిన ముత్తిరెడ్డి యాదగిరి రెడ్డిని శంబునిపేట విశ్వనాథకాలనీ అధ్యక్షులు, వరంగల్ జిల్లా బీఆర్ఎస్ నాయకుడు కర్నె రవీందర్ ఆధ్వర్యంలో పలువురు తూర్పు నియోజకవర్గ బీఆర్ఎస్ నాయకులు మర్యాద పూర్వకంగా కలిసి శుభాకాంక్షలు తెలిపారు. ప్రజారవాణా వ్యవస్థలో విస్తృత సేవలు అందిస్తున్న ఆర్టీసీ బలోపేతానికి కృషి చేయాలని కోరారు. వరంగల్ తూర్పు నియోజకవర్గం బీఆర్ఎస్ నాయకులు పాల్గొన్నారు.

క్రమశిక్షణతోనే ఆర్థికాభివృద్ధి సాధ్యం

నెక్సోండ, అక్టోబర్ 12: ఆర్థిక క్రమశిక్షణతోనే కుటుంబం ఆర్థికంగా ఎదగడం సాధ్యమవుతుందని యూనియన్ బ్యూంక్, ఏపీజీ వీబీ ఆర్ఎఫ్ ఎఫ్ఎల్సీ కౌన్సిలర్లు భాస్కరాచారి, ప్రేమకుమార్ సూచించారు. నెక్సోండలో శ్రీధరశ్రీ స్వచ్ఛంద సంస్థ చైర్మన్ కే శోభారాణి ఆధ్వర్యంలో రిజర్వ్ బ్యూంక్ ఆఫ్ ఇండియా వారి డిక్షన్ ఫండే స్కీం ద్వారా స్థానిక స్వయం సహాయక సంఘాల మహిళలకు, రైతులకు, యువతకు గురువారం ఆర్థిక అక్షరాస్యతపై అవగాహన కార్యక్రమాన్ని నిర్వహించారు. ఈ సందర్భంగా కౌన్సిలర్స్ మాట్లాడుతూ సామాజిక భద్రత పథకాలైన ప్రధాన మంత్రి సురక్షా బీమా యోజన, ప్రధాన మంత్రి జీవన జ్యోతి బీమా, అటల్

ఎన్నికల నియమాలను అతిక్రమిస్తే చర్యలు

దుగ్గొండి రూరల్ సీబి కిషన్

దుగ్గొండి, అక్టోబర్ : ఎన్నికల నియమాలను అతిక్రమిస్తే చర్యలు తప్పవని దుగ్గొండి రూరల్ సీబి పుల్యాల కిషన్ హెచ్చరించారు. గురువారం దుగ్గొండి పోలీస్ స్టేషన్లో మండల పరిధిలోని వివిధ గ్రామాల్లో బెల్ట్ షాపులు నిర్వహిస్తున్న వారిని దుగ్గొండి పోలీస్ ఆధ్వర్యంలో కౌన్సిలింగ్ నిర్వహించారు. ఈ కార్యక్రమానికి దుగ్గొండి రూరల్ సీబి పుల్యాల కిషన్ హాజరై మాట్లాడారు. ఎన్నికల దృష్ట్యా ప్రతి ఒక్కరూ శాంతి



దుగ్గొండి పీఎస్లో బెల్ట్ షాపు యజమానులతో మాట్లాడుతున్న సీబి కిషన్



నర్సంపేట రూరల్: వాహనాలను తనిఖీ చేస్తున్న పోలీసులు

భద్రతలకు విఘాతం కలిగించేలా చర్యలు మానుకోవాలన్నారు. బెల్ట్ షాపుల ముందు రాత్రి వేళలో మందు విక్రయించకూడదన్నారు. అనంతరం బెల్ట్ షాపుల నిర్వాహకులను దుగ్గొండి తహసీల్దార్ రవిచంద్రారెడ్డి ముందు బైండోవర్ చేసి, సొంత పూచికత్తుపై పదిలేశారు. దుగ్గొండి ఎస్సై పరమేశ్వర్, పోలీస్ సిబ్బంది, బెల్ట్ షాపు నిర్వాహకులు పాల్గొన్నారు. ముమ్మరంగా వాహనాల తనిఖీలు నర్సంపేట రూరల్: ఎన్నికల కోడ్ నేపథ్యంలో అధికారులు, పోలీసులు ముమ్మర తనిఖీలు చేపట్టారు. మండలంలోని మహేశ్వరం గ్రామ శివారు నర్సంపే

ట-వరంగల్ ప్రధాన రహదారిలో పోలీసులు చెక్ పోస్టును ఏర్పాటు చేశారు. వచ్చిపోయే అన్ని రకాల వాహనాలను పోలీసులు తనిఖీలు నిర్వహించారు. గురువారం వరంగల్ నుంచి నర్సంపేట వైపు వెళ్తున్న ములుగు ఎమ్మెల్యే సీతక్క వాహనాన్ని స్థానిక పోలీసులు ఆపి తనిఖీలు నిర్వహించారు. తనిఖీలో భాగంగా ఎమ్మెల్యే సీతక్క పోలీసులకు సహకరించారు. ఎస్సైలు రాంచరణ్, మహేందర్ ఎమ్మెల్యే వాహనాన్ని తనిఖీ చేశారు. అదేవిధంగా బస్సులు, లారీలు, జీపులు, కార్లను పోలీసులు విస్తృత తనిఖీలు చేపట్టారు. ఈ కార్యక్రమంలో పోలీస్ సిబ్బంది ఉన్నారు.

ప్రభుత్వ పాఠశాలల్లో బతుకమ్మ సంబురాలు

పోచమ్మమైదాన్, అక్టోబర్ 12 : వరంగల్ ఎల్బీనగర్ లోని ప్రభుత్వ చార్బోళి పాఠశాల ఆవరణలో గురువారం బతుకమ్మ సంబురాలను నిర్వహించారు. విద్యార్థులకు పరిక్షలు పూర్తి కావడంతో పాటు దసరా సెలవులు శుక్రవారం నుంచి ప్రకటించడంతో విద్యార్థులు ఆటపాటల్లో మునిగారు. శనివారం ఎంగిలి పువ్వు బతుకమ్మ పండుగ ఉండడంతో రెండు రోజుల ముందే విద్యార్థులను బతుకమ్మలు తయారు చేసుకుని వచ్చి, పాఠశాలలో బతుకమ్మ పాటలు పాడుతూ సంతోషాన్ని పంచుకున్నారు. అలాగే విద్యార్థులు సైతం డ్యాన్స్ లు చేస్తూ ఆనందం వ్యక్తం చేశారు. కార్యక్రమంలో పాఠశాల ఇన్చార్జి హెడ్ మాస్టర్ నర్సింగ రావు, ఉపాధ్యాయులు కవిత, నీరజ, లక్ష్మి, స్వప్న, సుకన్య పాల్గొన్నారు. పాఠశాలలో ముందస్తుగా బతుకమ్మ వేడుకలు చెన్నారావుపేట: మండలంలోని పలు ప్రభుత్వ, ప్రైవేట్ పాఠశాలల్లో ముందస్తు బతుకమ్మ వేడుకలను ఘనంగా నిర్వహించారు. శుక్రవారం నుంచి పాఠశాలకు సెలవులు కావడంతో పాఠశాల విద్యార్థులు, ఉపాధ్యాయులు గురువారం బతుకమ్మ పండుగను నిర్వహించారు. విద్యార్థులు రకరకాల పూలను తెచ్చి బతుకమ్మలను అందంగా అలంకరించి నృత్యాలు చేస్తూ సందడి చేశారు. బతుకమ్మ పాటలు పాడుతూ కొలాటం ఆడారు. బతుకమ్మలను అందంగా పేర్చిన విద్యార్థులకు బహుమతులను అందజేశారు. అనంతరం రావణ వధ కార్యక్రమాన్ని నిర్వహించారు. ఈ కార్యక్రమంలో ఉప్పరపల్లి హెచ్ఎం జయ, సిద్ధార్థ ప్రిన్సిపాల్ కరుణాకర్ రెడ్డి, ఉపాధ్యాయ బృందం పాల్గొన్నారు.



పోచమ్మమైదాన్ : బతుకమ్మ ఆడుతున్న బిచ్చారులు



చెన్నారావుపేట : ప్రభుత్వ పాఠశాలలో ..

మహేశ్వరంలో బీఆర్ఎస్ గ్రామ పార్టీ కార్యాలయం ప్రారంభం

నర్సంపేట రూరల్, అక్టోబర్ 12 : మండలంలోని మహేశ్వరం గ్రామంలో గురువారం బీఆర్ఎస్ గ్రామ పార్టీ కార్యాలయాన్ని క్లస్టర్ ఇన్ చార్జి మోతే పద్మానాభరెడ్డి, ఆర్ఎస్ఎస్ మండల కన్వీనర్ మోతే జయపాల్ రెడ్డి, బీఆర్ఎస్ గ్రామ పార్టీ అధ్యక్షుడు చేరాల గోవర్ధన్ ప్రారంభించారు. ఈ సందర్భంగా బీఆర్ఎస్ గ్రామ పార్టీ కార్యాలయం ఎదుట కొబ్బరికాయలు కొట్టి ప్రారంభించారు. అనంతరం వారు మాట్లాడుతూ బీఆర్ఎస్ తోనే రాష్ట్రం అభివృద్ధి సాధ్యమన్నారు. సీఎం కేసీఆర్ ఆధ్వర్యంలో అన్ని వర్గాల వారికి అభివృద్ధి, సంక్షేమ పథకాలు అందాయని తెలిపారు. ఈ కార్యక్రమంలో బీఆర్ఎస్ గ్రామ పార్టీ నాయకులు పిన్నింటి దేవేందర్ రెడ్డి, ఆంగోత్ సుధాకర్ లాల్, మచ్చిక రాజుగౌడ్, బీ భాస్కర్, దేవేందర్ రెడ్డి, ఎం ఐలయ్య, రాజు, రమేష్, సాంబయ్య తదితరులున్నారు.



పార్టీ కార్యాలయాన్ని ప్రారంభిస్తున్న క్లస్టర్ ఇన్ చార్జి పద్మానాభరెడ్డి

పీఆర్టీయూ జిల్లా ప్రధాన కార్యదర్శి ఏకగ్రీవ ఎన్నిక

గిర్వాజిపేట, అక్టోబర్ 12 : పీఆర్టీయూ రాష్ట్ర అధ్యక్షుడు పింగళి శ్రీపాల్ రెడ్డి సమక్షంలో జిల్లాలోని 13 మండలాల అధ్యక్ష ప్రధాన కార్యదర్శులతో పీఆర్టీయూ జిల్లా ప్రధాన కార్యదర్శిగా ఎం.డి. అబ్దుల్ గఫార్ ను ఏకగ్రీవంగా ఎంపిక చేసినట్లు పీఆర్టీయూ జిల్లా అధ్యక్షుడు ఈడునూరి రవీందర్ రెడ్డి గురువారం ఒక ప్రకటనలో తెలిపారు. ఈ సందర్భంగా రాష్ట్ర అధ్యక్షుడు శ్రీపాల్ రెడ్డి మాట్లాడుతూ ఉపాధ్యాయులకు హెల్త్ స్కీం అమలుకు సంబంధించిన ఉత్తర్వులు అందించిన సీఎం కేసీఆర్ కు ఉపాధ్యాయులందరి తరుపున కృతజ్ఞతలు తెలిపారు. ఈ కార్యక్రమంలో మాజీ ఎమ్మెల్యే పూల రవీందర్, మాజీ పీఆర్టీయూ జిల్లా బాధ్యులు ఉమామహేశ్వరరావు, ఉపేందర్ రెడ్డి, నందూరి వెంకట్రామరావు, సుమల పట్టాభి, మండల తిరుపతి రెడ్డి, పలిత శ్రీహరి పాల్గొన్నారు.



మాట్లాడుతున్న యూనియన్ బ్యూంక్ కౌన్సిలర్ భాస్కరాచారి